

हिन्दी प्रादेशिक समाचार
आकाशवाणी चंडीगढ़
(तिथि 05 जनवरी 2025, समय 1810 (10 मिनट))

- प्रधानमंत्री नरेंद्र मोदी ने दिल्ली मेट्रो के रिठाला-कुंडली खंड का शिलान्यास किया।
- केंद्रीय स्वास्थ्य मंत्रालय ने कहा है कि, चीन में एच.एम.पी वायरस पर कड़ी निगरानी रखी जा रही है।
- हरियाणा के सामाजिक न्याय एवं अधिकारिता मंत्री कृष्ण बेदी जाने ने रोहिंग्यों को देश से निकाले को जायज़ ठहराया। कहा - किसी को भी कानून अनुसार ही, देश में रहने की इजाज़त।
- हरियाणा में महिला विरुद्ध अपराध और हत्या के मामलों में बड़ी गिरावट दर्ज की गई।
- जींद के ज़िला अस्पताल में मरीज़ों को एक ही छत के नीचे मिली सभी रोगों की जांच की सुविधा। रिपोर्ट भी वहीं मिलेगी।

प्रधानमंत्री नरेन्द्र मोदी ने आज दिल्ली में बारह हजार दो सौ करोड़ रुपए से अधिक की विभिन्न विकास परियोजनाओं की आधारशिला रखी। इसके अतिरिक्त प्रधानमंत्री ने दिल्ली मेट्रो के चौथे चरण के अंतर्गत साढ़े 26 किलोमीटर लंबे रिठाला-कुंडली खंड का शिलान्यास भी किया। इस पर 62 अरब तीस करोड़ रुपए की लागत आएगी। यह कॉरिडोर रिठाला को हरियाणा में नत्थूर-कुंडली से जोड़ेगा।

इस परियोजना के उद्घाटन से दिल्ली और हरियाणा के लोगों को आवागमन में आसानी होगी।

केंद्रीय स्वास्थ्य मंत्रालय ने कहा है कि वह पिछले कुछ हफ्तों में चीन में फैले एच एम 1 वायरस पर कड़ी निगरानी रख रहा है। मंत्रालय ने लोगों को भी सावधानी बरतने को कहा है। मंत्रालय ने कहा कि भारतीय आयुर्विज्ञान अनुसंधान परिषद - आई सी एम आर इस वायरस के परीक्षण के लिए प्रयोगशालाओं की संख्या में वृद्धि करेगी और समूचे वर्ष के दौरान इस वायरस की प्रवृत्तियों पर निगरानी सुनिश्चित करेगी।

हरियाणा के सामाजिक न्याय एवं अधिकारिता मंत्री कृष्ण बेदी ने रॉहिंग्यों को देश से निकाले जाने को जायज ठहराया है। उन्होंने कहा है कि किसी को भी कानून अनुसार ही देश में रहने की इजाजत दी जा सकती है। नरवाना में आने पतृक गांव क्लोदा कलां में आयोजित अभिनंदन समारोह के बाद मीडिया से बातचीत में उन्होंने कहा -

श्री बेदी ने कहा कि नरवाना में विकास कार्य के लिए धन की कोई कमी नहीं है।

मंत्री ने कहा कि क्षेत्र के विकास में कोई कमी नहीं रहने दी जाएगी।

हरियाणा में हत्या के मामले में बड़ी गिरावट दर्ज की गई है, वर्ष 2023 में हत्या के कुल 1,042 मामलों के मुकाबले वर्ष 2024 में 950 मामले दर्ज हुए। पुलिस महानिदेशक शत्रुजीत कपूर ने बताया कि हरियाणा में हत्या के मामले में ऐसी गिरावट 15 वर्ष बाद देखने को मिली हैं। उन्होंने बताया कि हरियाणा पुलिस द्वारा अपराध नियंत्रण को लेकर किए जा रहे प्रयासों के चलते वर्ष 2023 की तुलना में गत वर्ष अपराधिक मामलों में 14.62 प्रतिशत की कमी आई। वर्ष 2024 में 2023 की अपेक्षा 23,341 मामले कम दर्ज हुए। उन्होंने कहा कि इसी प्रकार, गत

वर्ष में वर्ष 2023 के मुकाबले महिला विरुद्ध अपराध के मामलों में भी कमी दर्ज की गई है।

जींद के जिला अस्पताल में मरीजों को एक ही छत के नीचे जांच और रिपोर्ट मुहैया करवाने की सुविधा दे दी गई है। यह सुविधा अस्पताल के पुराने भवन में बनाई गई जिला एकीकृत जन स्वास्थ्य जांच प्रयोगशाला में दी जा रही है। उल्लेखनीय है कि स्वास्थ्य विभाग के महानिदेशक ने गत दिनों प्रदेश के सिविल सर्जन एवं प्रधान चिकित्सा अधिकारियों को वीडियो कॉन्फ्रेंसिंग के माध्यम से यह आदेश दिए थे। नागरिक अस्पताल जींद की प्रयोगशाला के प्रभारी डॉक्टर अजय चालिया ने बताया -

उन्होंने कहा कि जो प्रयोगशाला उचाना में चल रही है उसे भी जिला मुख्यालय पर स्थानांतरित किया जाएगा। रोगियों ने भी विभाग की इस पहल का स्वागत किया है।

अस्पताल में टेस्ट करवाने आई एक मरीज ने बताया।

हरियाणा के उद्योग मंत्री राव नरबीर सिंह ने कहा है कि 800 करोड़ की लागत से गुरुग्राम जयपुर राष्ट्रीय राजमार्ग से वाटिका चौक तक एलिवेटेड सड़क मार्ग व वाटिका चौक से घाटा तक चार ऊपरगामी पुलों का निर्माण किया जाएगा। मंत्री ने बताया कि गुरुग्राम महानगर विकास प्राधिकरण द्वारा क्रियान्वित किए जाने वाले इस महत्वपूर्ण कार्य की रिपोर्ट तैयार की जा रही है जल्द ही धरातल पर काम भी शुरू होगा। उन्होंने कहा कि साउथ क्लोज में सामुदायिक केंद्र के निर्माण का काम दो महीने में शुरू हो जाएगा।

जब के राज्यपाल और केंद्र शासित प्रदेश चंडीगढ़ के प्रशासक गुलाब चंद कटारिया ने गुरु गोबिंद सिंह जी के प्रकाश पूर्व पर लोगों को बधाई दी है। एक संदेश में उन्होंने लोगों से गुरु जी द्वारा निर्धारित आदर्शों और लक्ष्यों के प्रति खुद को फिर से समर्पित करने और मानवता और धर्मनिरपेक्षता के मूल्यों पर आधारित समाज बनाने के लिए काम करने का आह्वान किया। उन्होंने लोगों से जाति, पंथ और धर्म से ऊपर उठकर गुरु पूर्व मनाने की अपील की।

कलगीधर शाह गुरु गोबिंद सिंह के प्रकाश पूर्व के उलक्ष्य में आज जींद शहर में नगर कीर्तन निकाला गया। भारी संख्या में श्रद्धालुओं ने पालकी साहिब में सुसज्जित श्री गुरु ग्रंथ साहिब जी के समक्ष माथा टेक कर नगर कीर्तन में भाग लिया।

हरियाणा के कृषि मंत्री श्याम सिंह राणा ने केंद्रीय पूर्व बजट पूर्व मशविरा बैठक में गन्ने को बोनो व काटने की मशीने किसानों को अनुदान पर उपलब्ध करवाने की सलाह दी है। कृषि मंत्री ने कहा कि इससे किसान धान की जगह गन्ने की फसल उगाने के लिए प्रोत्साहित होंगे और पानी को भी बचाया जा सकेगा। उन्होंने बागवानी को बढ़ावा देने के लिए 40 से 50 हेक्टेयर के छोटे क्लस्टर बनाने की जरूरत पर बल दिया और साथ ही बागों की तारबंदी हेतु अनुदान देने का मशविरा भी दिया।

कुरुक्षेत्र पुलिस करीब 20 एस.पी.ओ भर्ती करेगी। पुलिस अधीक्षक वरुण सिंगला ने बताया कि अस्थाई आधार पर की जाने वाली इस भर्ती में भारतीय सेना, केन्द्रीय रिजर्व पुलिस बल, सीमा सुरक्षा बल, हरियाणा राज्य औद्योगिक सुरक्षा पुलिस बल और हरियाणा सशस्त्र पुलिस के सेवानिवृत्त जवानों को प्राथमिकता दी जाएगी। आवेदन, कुरुक्षेत्र पुलिस लाइन में कल और रसों सुबह 10 बजे किया जा सकेगा।

हरियाणा सूचना आयोग ने सूचना का अधिकार के तहत सूचना न देने पर ानीत ज़िले के सनोली कस्बे के खंड विकास एवं ांचायत अधिकारी के नाम जमानती वारंट जारी किया है। वारंट के अनुसार अधिकारी को 30 जनवरी को व्यक्तिगत रूप से हाजिर होने के आदेश जारी किए हैं। साल 2022 में गांव सनोली खुर्द में ांचायत चुनाव को लेकर उनसे RTI के माध्यम से सूचना मांगी गई थी, उसके बाद प्रथम अपील दायर अधिकारी के आदेश के बाद भी सूचना उपलब्ध नहीं करवाई गई।
